

# आज सिटी बसों में फ्री सफर कर सकेंगी महिलाएं

रक्षाबंधन पर नगर निगम का उपहार, रात 9 बजे तक नहीं लगेगा किराया, रीवा के लिए भी स्पेशल ट्रेन

भोपाल, 8 अगस्त. भाई-बहन के प्रेम का प्रतीक रक्षाबंधन पर्व 9 अगस्त शनिवार को है. राजधानी भोपाल में इस अवसर पर महिलाएं रात 9 बजे तक सिटी बसों में फ्री में सफर कर सकेंगी. नगर निगम ने बहनों को सिटी बसों में फ्री में घूमने का यह उपहार दिया है.



बाजार में खरीदारी के लिए उमड़ी भीड़

रक्षाबंधन पर्व के लिए खरीदारी करने शुक्रवार को बाजारों में काफी भीड़ देखी गई, शहर के पुराने शहर के लखेरापुरा, घोड़ा नकास सहित सभी बाजार, इधर नए भोपाल में न्यू मार्केट, विटन मार्केट, कोलार, दस नंबर, नेहरू नगर सहित सभी बाजार, भेल क्षेत्र में इंदरपुरी, पिपलानी, आनंद नगर सहित अन्य बाजारों में लोगों ने रक्षाबंधन के लिए जमकर खरीदारी की.

ने रक्षाबंधन पर्व मनाया. इस दौरान छात्राओं ने छात्रों को राखी बांधी और उनकी लंबी उम्र की कामना की तो वहीं छात्रों ने भी छात्राओं को उपहार भेंट किए. वहीं दूसरी ओर कई सामाजिक, धार्मिक संस्थाओं ने भी रक्षाबंधन पर्व मनाया. इस दौरान रास्ते में भी वाहन चालकों को रोककर

महिलाओं ने राखी बांधी. **बस, ट्रेनों में भीड़, पैर रखने की जगह नहीं** : रक्षाबंधन पर्व के चलते ट्रेनों और बसों में यात्रियों की भारी भीड़ रही. हालात यह थी ट्रेनों और बसों में पैर रखने की जगह नहीं है. वहीं दूसरी ओर भोपाल और रानी कमलापति रेलवे स्टेशन के प्लेटफार्मों भी

यात्रियों से खचाखच भरे हुए थे. इधर रेलवे प्रशासन ने रीवा जाने वाले यात्रियों की बढ़ती भीड़ को देखते हुए स्पेशल ट्रेन चलाने का फैसला लिया है. ट्रेन संख्या 01667 'रक्षा बंधन एकरतफा एक्सप्रेस स्पेशल' को रानी कमलापति स्टेशन से शनिवार 9 अगस्त को रात 12:40 बजे रीवा के लिए रवाना होगा, यात्रियों को भीड़ से राहत देने के लिए यह ट्रेन केवल एक दिन के लिए चलाई जा रही है. यह स्पेशल ट्रेन रानी कमलापति से रवाना होकर रीवा सुबह 10:50 बजे पहुंचेगी. इस ट्रेन में कुल 17 कोच होंगे, जिसमें 12 स्लीपर, 3 जनरल और 2 एसएलआर कोच शामिल



बच्चियों ने मंडल सदस्यों को राखी बांधी

ओम शिव शक्ति सेवा मंडल भोपाल के सदस्यों को जरूरतमंद बालिकाओं ने गोविंद गार्डन में राखियां बांधी. मंडल सदस्यों ने राखी बंधवाकर उनको स्वत्पाहार कराकर मिठाई एवं उपहार दिए. राखी बंधवाने वालों में रिकू भट्टेजा, सचिन सेवारमानी, विजय विश्वकर्मा, रामेश्वर गुप्ता, दुर्गाेश तिवारी, गजेंद्र ठाकुर, सचिन आर्य, प्रदीप सोनी सहित मंडल के अनेक सदस्य उपस्थित थे.

यह स्पेशल ट्रेन विदिशा, सागर, दमोह, कटनी मुरवारा, गंजबासोदा, मंडी बाभौरा, बीना, मैहर, सतना रुकेगी.



राहगीरों को बांधी राखी

भोपाल, 8 अगस्त. भाजपा प्रवक्ता नेहा बग्गा ने शुक्रवार को बोर्ड ऑफिस चौराहे पर वाहन चालकों को रोककर राखी बांधी और उन्हें रक्षाबंधन की शुभकामनाएं दी.



स्कूल में बच्चों ने मनाया रक्षाबंधन, बांधी राखी

भोपाल, 8 अगस्त. राजधानी भोपाल के एयरपोर्ट रोड स्थित गांधीनगर के हेप्पी प्लेयनेस्ट प्री स्कूल में शुक्रवार को रक्षाबंधन पर्व धूमधाम से मनाया गया. इस अवसर पर छात्राओं ने छात्रों को राखी बांधी. इस अवसर पर अनेक कार्यक्रम भी आयोजित किए गए.

## एक नजर में



पूर्व सांसद साध्वी प्रज्ञा से मिले विधायक सबनानी

भोपाल. भारतीय जनता पार्टी के प्रदेश महामंत्री व दक्षिण-पश्चिम विधानसभा क्षेत्र के विधायक भगवानदास सबनानी शुक्रवार को भोपाल की पूर्व सांसद साध्वी प्रज्ञा सिंह ठाकुर से मिलने उनके निवास पर पहुंचे. सबनानी ने पुष्पगुच्छ भेंट कर उन्हें अपनी शुभकामनाएं दी, और उनके स्वास्थ्य की जानकारी लेकर ईश्वर से उनके उत्तम स्वास्थ्य के लिए कामना की. सबनानी ने कहा कि सत्य की सदा ही विजय होती है. न्यायालय के फैसले ने सिद्ध कर दिया है कि सनातन धर्म का व्यक्ति कभी आतंकवादी घटना में शामिल हो ही नहीं सकता. न्यायालय के फैसले ने सनातन धर्म साधु सतों एवं भगवा को अपमानित करने वाले लोगों को जवाब दिया है. साध्वी प्रज्ञा सिंह ने असहनीय पीड़ा को झेला है. मैं अपनी शुभकामनाएं उन्हें देता हूँ और उनके उत्तम स्वास्थ्य की कामना करता हूँ. इस अवसर पर जिला कार्यालय प्रभारी राजु अनेजा, मंडल अध्यक्ष हेमंत बडोया, वरिष्ठ नेता लीलेन्द्र मारण, दक्षिण-पश्चिमी मीडिया प्रभारी राजकुमार बरुआ उपस्थित रहे.



महापौर ने गुलमोहर पार्क में किया पौधारोपण

भोपाल. महापौर मालती राय ने शुक्रवार को वार्ड क्रमांक 50 के अंतर्गत गुलमोहर जी-3 पार्क में 'एक पेड़ माँ के नाम' अभियान के तहत आयोजित सामूहिक पौधारोपण कार्यक्रम में पौधारोपण किया. इस मौके पर महापौर परिषद की सदस्य सुषमा बाबीसा सहित स्थानीय रहवासियों ने भी पौधारोपण किया. पौधारोपण कार्यक्रम में बड़ी संख्या में गणमान्य नागरिक मौजूद थे.



रवीन्द्र भवन में गूंजे रफी और किशोर दा के गाने

भोपाल, 8 अगस्त. एंजल म्यूजिकल ग्रुप के द्वारा शुक्रवार को रवीन्द्र भवन सभागार में संगीत संस्था का आयोजन किया गया. संगीत संस्था में मोहम्मद रफी एवं किशोर दा के गीतों को प्रस्तुत किया गया. संगीत संस्था की विशेषता यह रही कि आयोजक द्वारा संगीत के क्षेत्र में योगदान देने वाले कलाकारों को सम्मानित किया गया एंजल ग्रुप द्वारा भोपाल के वरिष्ठ गायक अनुज सक्सेना हरिओम झरिया गोविंद गायल डॉक्टर दुबे, अवतार मेहर, राजेश मिश्रा, आर के शर्मा, सुरेश सोनारिया एवं गोविंद गायल के साथ ही जेके म्यूजिकल ग्रुप के डायरेक्टर जगदीश रायकर को भी संगीत के क्षेत्र में अमूल्य योगदान के लिए सम्मानित किया गया. रायकर द्वारा एंजल ग्रुप के सराहनीय कार्य के लिए इंजीनियर आशु, विनोद मेहरा, प्रदीप सक्सेना, विपिन शर्मा, किरण शर्मा नितिन जोड़ी एवं एंजल ग्रुप का आभार व्यक्त किया गया.

## शिक्षा का अर्थ जीवन में अर्थ भरना भी : सिंधिया

श्रुसबरी इंटरनेशनल स्कूल का शुभारंभ

भोपाल, 8 अगस्त. राजधानी भोपाल में एक नई शिक्षा की शुरुआत हुई. श्रुसबरी इंटरनेशनल स्कूल इंडिया ने शुक्रवार को अपने 150 एकड़ के नए परिसर का उद्घाटन किया. इस मौके पर केंद्रीय मंत्री ज्योतिरादित्य सिंधिया समेत कई बड़े नेता और शिक्षा जगत के दिग्गज मौजूद थे. समारोह का आयोजन जागरण सोशल वेलफेयर सोसाइटी के अध्यक्ष हरि मोहन गुप्ता की अध्यक्षता में किया गया.

इस अवसर पर केंद्रीय मंत्री सिंधिया ने कहा शिक्षा का अर्थ केवल जीवन बनाना नहीं है, बल्कि उस जीवन में अर्थ भरना भी है. शिक्षा का उद्देश्य केवल यह



प्रश्न पूछना नहीं होना चाहिए कि मैं कैसे सफल होऊँ, बल्कि यह भी पूछना होना चाहिए कि मैं कैसे सेवा करूँ. और इसलिए मेरा मानना है कि जिस वातावरण का प्रतिनिधित्व श्रुसबरी करता है, उसमें आपको दोनों मिलेंगे—एक वैश्विक विद्यालय की उत्कृष्टता और इस देश के एक अरब से अधिक नागरिकों की धड़कन, जो एक साथ मिलकर भविष्य के लिए गुणवत्तापूर्ण शिक्षा प्रदान करेंगे. उद्घाटन समारोह में उप मुख्यमंत्री राजेंद्र शुक्ला, राज्यसभा सांसद दिग्विजय सिंह, सहित राज्य के प्रमुख सांसद और कैबिनेट मंत्री उपस्थित थे. श्रुसबरी इंटरनेशनल स्कूल इंडिया की चेर - एडवाइजरी बोर्ड ऑफ गवर्नर्स की अध्यक्ष सांजल होवर्थ, श्रुसबरी स्कूल यूके के पूर्व अध्यक्ष टिम हेन्स, जागरण सोशल वेलफेयर

18 अगस्त से शुरू होगा पहला बैच

श्रुसबरी स्कूल की 473 साल पुरानी परंपरा है. 18 अगस्त से पहला बैच शुरू होगा. स्कूल में बच्चों के लिए आधुनिक सुविधाओं वाली प्रयोगशालाएं, भाषा सीखने के विशेष सेंटर और डिजिटल शिक्षा के साधन हैं. कला और संगीत के लिए बड़े स्टूडियो भी बनाए गए हैं. खेलकूद में भी यह स्कूल अग्रणी है. यहाँ भारत में पहली बार स्कूल में ही इनोवेटिव रोड्स, फेंसिंग और स्क्वा ड्राइविंग की सुविधाएं दी जा रही हैं.

सोसाइटी के अध्यक्ष हरि मोहन गुप्ता और श्रुसबरी इंडिया के संस्थापक हेडमास्टर डोमिनिक टोमलिन भी इस अवसर पर उपस्थित थे.

## छह राज्यों की तकनीकों का होगा प्रदर्शन

विश्व देशज जन दिवस पर मानव संग्रहालय में कार्यशाला आज से

भोपाल, 8 अगस्त. विश्व देशज जन दिवस के उपलक्ष्य में इन्दिरा गाँधी राष्ट्रीय मानव संग्रहालय, भोपाल द्वारा 9 एवं 10 अगस्त को पारंपरिक तकनीकों के जीवंत प्रदर्शन पर केन्द्रित एक विशेष दो दिवसीय कार्यशाला देशज प्रेरणाएं का आयोजन संग्रहालय के पारम्परिक तकनीकी उद्यान, मुक्ताकाश प्रदर्शनी परिसर में सुबह 11 से शाम 6 बजे तक आयोजित किया जाएगा.



जनसामान्य को उससे जोड़ना है. कार्यक्रम के अंतर्गत मध्यप्रदेश, छत्तीसगढ़, आंध्रप्रदेश, महाराष्ट्र, बिहार, झारखंड एवं मणिपुर के विभिन्न लोक एवं जनजातीय समुदायों द्वारा पारंपरिक तकनीकों का जीवंत प्रदर्शन किया जाएगा.

धागा एक पहचान का समापन

भोपाल, 8 अगस्त. राष्ट्रीय डिजाइन संस्थान, मध्यप्रदेश और इंदिरा गांधी राष्ट्रीय मानव संग्रहालय के संयुक्त तत्वावधान में आयोजित तीन दिवसीय विशेष कार्यक्रम धागा एक पहचान के अंतिम दिवस देशभर से आए शिल्पियों ने न केवल अपने शिल्प की विशेषताओं को साझा किया, बल्कि उनके पीछे छुपी सांस्कृतिक कहानियों और व्यक्तिगत अनुभवों को भी प्रतिभागियों के साथ साझा किया.



सावन मेला : नृत्य की मनमोहक प्रस्तुति

भोपाल, 8 अगस्त. ऐतिहासिक गौहर महल में जारी सावन मेले के तहत आयोजित राष्ट्रीय हाथकरघा दिवस पर केंद्रित विशेष उत्सव की दूसरी शाम नूतन कॉलेज और एमएलबी कॉलेज की छात्राओं ने नृत्य की मनमोहक प्रस्तुति दी. नृत्य प्रतियोगिता में छात्राओं ने भरतनाट्यम, कथक, ओडिसी, गिद्धा, गरबा और कालबेलिया जैसे नृत्यों की प्रस्तुति दी.

## आयोजन सांदीपनि स्कूल गोविंदपुरा भेल में हर घर तिरंगा के तहत कार्यक्रम आयोजित

# शिक्षकों और विद्यार्थियों ने निकाली तिरंगा रैली

भोपाल, 8 अगस्त. सांदीपनि शासकीय उच्च माध्यमिक विद्यालय गोविंदपुरा भेल, भोपाल में हर घर तिरंगा, हर घर स्वच्छता, स्वतंत्रता का उत्सव, स्वच्छता के संग अभियान के अंतर्गत विविध गतिविधियां आयोजित की गईं, जिसमें विद्यार्थियों एवं जनसमुदाय ने बढ़ चढ़कर भाग लिया. विद्यालय के शिक्षकों द्वारा विद्यार्थियों में देशभक्ति की भावना को जगाने हेतु तिरंगा रैली का आयोजन किया गया. आयोजन के अंतर्गत बच्चों ने देशभक्ति से ओत प्रोत विविध चित्रकला, तिरंगा राखी, रंगोली का प्रदर्शन किया. तिरंगा हमारी



शान है और इससे संबंधित प्रश्नोत्तरी कार्यक्रम हुए. कार्यक्रम के दौरान राष्ट्र ध्वज तिरंगा के डिजाइनकर्ता पिंगली वेंकैया जी के बारे में विभिन्न जानकारी बच्चों को विद्यालय की प्राचार्य पूनम अवस्थी द्वारा दी गई. तिरंगा के तीनों रंगों व 24 तीलों की जानकारी विद्यालय

की प्रधानाध्यापिका सीमा आर्य द्वारा बच्चों को प्रदान की गई. शिक्षक दीपक चिवंडे द्वारा तिरंगा शीर्षक पर गायन का आयोजन भी इस दौरान किया गया. विद्यालय स्तर पर पुलिस अधिकारियों को बच्चों द्वारा राखी बांधकर उनका सम्मान व देश के प्रति उनकी निष्ठा व समर्पण की भावना की सराहना कर उनका उत्साहवर्धन किया गया. प्राचार्य पूनम अवस्थी द्वारा विद्यालय के छात्र-छात्राओं को उनका मनोबल बढ़ाने के लिए प्रथम द्वितीय व तृतीय स्थान प्राप्त विद्यार्थियों को पुरस्कृत किया गया. साथ ही पुलिस कर्मियों एवं सैन्य बलों के कार्यों के प्रति धन्यवाद पत्र उन्हें प्रदान किया गया.

सिकंदराबाद के लोगों ने घर पर लगाया तिरंगा

भोपाल. फंदा ब्लॉक में हुजूर विधानसभा क्षेत्र की ग्राम पंचायत सिकंदराबाद में राष्ट्रीय पर्व 15 अगस्त और तिरंगा यात्रा को लेकर विधायक रामेश्वर शर्मा के नेतृत्व में ग्रामीणों के साथ 450 से अधिक परिवारों ने अपने घरों में तिरंगा लगाया. सरपंच मारन ने सभी ग्रामवासियों को तिरंगा उपलब्ध कराते हुए ग्रामीणों की टोली के साथ हर समाज धर्म वर्ग के लोगों के घर पर घर-घर जाकर तिरंगा लगवाया. तिरंगा अभियान को लेकर गांव के लोगों में एक अलग ही खुशी का माहौल उत्साह था.

